

مباحثہ و مکالمہ

پروفیسر میاں انعام الرحمن *

تشدد، مجاز آرائی، علیحدگی اور غلبہ

تقسیم ہند سے تقریباً نوے برس قبل ۱۸۵۷ء میں لڑی جانے والی جنگ آزادی کا اصل مقصد، اسلام کا نفاذ نہیں تھا بلکہ صرف اور صرف، اپنے علاقے سے غیر ملکیوں کو خدیث ناتھا۔ اس لیے اس جنگ میں متحده ہند کی تمام قوموں نے بلا تفریق مذہب و ملت، رنگ و نسل مقدور پھر حصہ لیا تھا۔ شاید اسی لیے اس واقعہ کی باہت یہ بحث تو ہوتی رہی کہ یہ جنگ ہے یا غدر۔ لیکن، یہ جہاد ہے یا نہیں؟ اس زاویے سے کوئی سنجیدہ بحث ہمارے علم کی حد تک کچھی نہیں چھڑی۔ جن لوگوں نے اسے جنگ آزادی، قرار دیا اور جنہوں نے اسے غدر، گردانا، دونوں ہی اپنے اپنے موقف کے تاریخی اثرات سے پوری طرح آگاہ نہ تھے۔ جنگ آزادی کو غدر گردانے والوں نے مسلمانوں کو انگریز حاکموں کے ظلم و استبداد سے بچانے کی اپنے تینیں کوشش کی۔ لیکن اس کوشش کے دوران میں انہوں نے (شاید نادانستہ طور پر) متحده ہند کی دیگر اقوام سے مسلمانوں کے فکری و معاشرتی فاصلے بہت بڑھا دیے۔ ایک وقت ایسا آیا کہ ہندوؤں اور مسلمانوں کو دہن کی دو آنکھوں کے مانند سمجھنے والے سر سید احمد خان مر جوم بھی، بھینگی دہن، پر فریفہت ہو گئے۔ پھر تاریخ نے عجیب نظر دیکھا کہ متحده ہند کی وہ اقوام جو جنگ آزادی میں ایک دوسرے کی پشتیابان تھیں، حالیٰ ان میں دو بد و کھڑی ہو گئیں۔ مسلمان چونکہ سابق حکمران تھے، اس لیے اس عمل کے زیادہ ذمہ دار تھے۔ سر سید مر جوم جیسے بالغ نظر قائد کا متحده ہند کے مسلمانوں کے الگ شخص پر بے جا زور اور اصرار اس امر کا آئینہ دار تھا کہ مسلم قائدین پر امن بناۓ باہمی جیسے آفاقی اصول کوسرے سے تسلیم ہی نہیں کرتے، اور اگر تسلیم کرتے ہیں تو ان قائدین میں اتنی صلاحیت موجود نہیں کہ اس اصول کو ملوظ رکھتے ہوئے مسلم شخص اور مسلم شاخت کا تحفظ یقینی بنا سکیں۔ افسوس ناک بات یہ ہے کہ سر سید احمد خان کی وفات کے بعد جناح مرحوم اور اقبال رحمۃ اللہ علیہ بھی بہت باصلاحیت ثابت نہیں ہو سکے۔ ان دونوں عظیم قائدین کی تان بھی علیحدگی پسندی پر آ کے ٹوٹی۔

مذہب کی بنیاد پر قومی علیحدگی پسندی کا تاریخی واقعہ متحده ہند کے بجائے دنیا کے کسی چھوٹے سے علاقے میں رونما ہوتا تو اور بات تھی۔ لیکن متحده ہند ایک برعظیم تھا جس کا اعتراض سر سید مر جوم نے بھی کیا تھا اور اسی اعتراض کی بنیاد پر انہوں نے متحده ہند میں ایک قوم کے بجائے زیادہ قوموں کے وجود پر اصرار کیا تھا۔ یوں سمجھنے کہ تقسیم سے قبل کا برعظیم،

*شعبہ سیاست، گورنمنٹ اسلامیہ پوسٹ گریجویٹ کالج گوجرانوالہ۔ inaam1970@yahoo.com

ایک منی ورلڈ تھا، منی گلوب تھا۔ اس عالمِ صغیر (mini world) میں عالم کبیر (all the world over) کے مانند کئی نسلیں، کئی زبانیں، کئی ثقافتیں، کئی مذاہب موجود تھے۔ جس طرح عالم کبیر (عام پوری دنیا) میں کوئی ایک قوم، نسل مذہب زبان ثقافت وغیرہ کی بنیاد پر ایسی مہم جوئی کی جرات نہیں کر سکتی، جس کے نتیجے میں اسے یا باقی پوری دنیا کو (مثال کے طور پر) مرخ میں آباد ہونا پڑے، اسی طرح عالمِ صغیر (متحده ہند) میں کسی قوم کا اپنے شخص پر اس انداز اور اس درجے کا اصرار، جس کے نتیجے میں اسے یا باقی مقامی اقوام کو ٹکین خطرات کا سامنا کرنا پڑے، اس قوم میں پر امن بقاۓ باہمی جیسی زریں اقدار کی بے قعیتی کی، غمازی کرتا ہے۔ پاکستان کی خالق جماعت آں انہی مسلم ایگ نے مذہب کے نام پر متحده ہند کی دیگر اقوام سے جس طحہ کی علیحدگی پسندی کو (شخص و شاخت کے نارمل درجے سے بہت بڑھ کر) روایج دیا، اس کے لازمی نتیجے کے طور پر اسلام کا ایسا ایڈیشن سامنے آیا جس میں کسی بھی دوسرے کو برداشت کرنے کا حوصلہ باقی نہ رہا۔ خیال رہے اگر اسلام کے بجائے کوئی اور مذہب ہوتا اور اس کے قائدین مسلم لیگی طرزِ عمل جیسا طرزِ عمل اختیار کرتے تو اس مذہب کی بنیادی ساخت بھی تشدد، عدم برداشت اور علیحدگی پسندی سے اسی طرح متاثر ہوتی، جس طرح اسلام کی بنیادی ساخت متاثر ہوئی۔

متحده ہند کی مسلم ایگ کا علیحدگی پسندانہ روایہ، اس لیے قبلی گرفت ہو جاتا ہے کہ اس عالمِ صغیر میں صرف مسلم قوم کے مفادات ہی غیر محفوظ نہ تھے، بلکہ بہت سی دیگر اقوام بھی اپنے متعلق مفادات کے تحفظ کے لیے میدانِ عمل میں بہر پیکار تھیں۔ لیکن ان اقوام کی لیڈر شپ نے اپنے قومی مفادات کو اس انداز سے پیش نہیں کیا کہ عالمِ صغیر (متحده ہند) کے اجتماعی نظم اور اجتماعی مفad سے شدید نکراو کی صورت پیدا ہو جاتی۔ اندریں صورت نہ صرف مسلم لیگی قائدین کی یہ صلاحیت مٹکوں ہو جاتی ہے کہ وہ مسلم شناخت کے اثاث کے ساتھ ساتھ دیگر اقوام کے مفادات سے تم آہنگ طرزِ عمل کا مظاہرہ کر سکتے، بلکہ دین اسلام کی بابت بھی قدرتی طور پر سوالات پیدا ہونا شروع ہو جاتے ہیں کہ اس میں ایسی تعلیمات موجود ہیں جو اس کے پیروکاروں کو دوسروں کے ساتھ مل جل کر زندگی بس رکنے سے روکتی ہیں۔ اس نوعیت کے سوالات کا جنم لینا اس لیے لازمی تھا، کیونکہ لیگی قیادت کے ذریعے سے مسلم قوم اپنے مذہب ہی کی بنیاد پر عالمِ صغیر (متحده ہند) کے اجتماعی نظم اور اجتماعی مفad و چیلنج کر رہی تھی۔ گردش ایام کے ساتھ دین اسلام کی بابت اس نوع کے سوالات بڑھتے گئے اور دیگر اقوام تھفظات کا شکار ہوتی گئیں۔

اقبال گوپنی نوودی، کی علیحدگی پسندانہ بیہت کا احساس ہو کر نہ ہو، لیکن جناح مرحوم کو کسی نہ کسی درجے میں اس امر کا ادراک ضرور تھا کہ عالمِ صغیر (متحده ہند) کی وحدت و عظمت پر جس طرح مذہبیت کے تیشے سے وارکے گئے ہیں، اس کے اثرات وارکرنے والوں پر بھی مرتب ہوں گے۔ (کہ مرخ پر زندگی، زمینی زندگی کی طرح بہت قدرتی نہیں ہو سکتی)۔ اس مذہبیت کو اعتدال میں لانے کے لیے یادوں لفظوں میں مرخ کی زندگی کو زمینی زندگی سے ممکن حد تک مماثل کرنے کے لیے، محمد علی جناح مرحوم نے اس سیکولر رویے کو روایج دینے کی کوشش کی، جس کی نفعی کرتے ہوئے انہوں نے متحده ہند کے اجتماعی نظم اور اجتماعی مفad کو بری طرح رومنڈا لاتھا۔ جناح مرحوم پاکستان کو انتہائی چھوٹے

پیانے پر عالم کبیر (عام پوری دنیا) کے مانند بنانا چاہتے تھے جس میں ہر زندگی ہر زبان ہر ثقافت کے لوگ اپنے اپنے شخص و شناخت کے اثبات کے ساتھ اجتماعی نظم و مفاد سے آہنگ زندگی بسر کر سکیں، لیکن تیرکمان سے نکل چکا تھا۔ متحده ہند کے اجتماعی نظم و مفاد کے منافی جس مذہبیت کو جناح مرحوم نے پروان چڑھایا تھا، وہ درحقیقت مذہبیت سے زیادہ ایک انتہائی منفی رویہ تھا۔ خیال رہے کہ انسانی گروہوں میں یہ رویہ کبھی مذہب کی صورت میں کبھی نسل کی صورت میں کبھی زبان کی صورت میں اور کبھی ثقافت یا علاقائی شناخت کی صورت میں جلوہ گر ہو سکتا ہے۔ متحده ہند میں محمد علی جناح مرحوم اس منفی رویے کی مذہبی جہت سے ہائی جیک ہوئے، اور اسی منفی رویے کی انسانی، علاقائی اور ثقافتی جہت نے ۱۹۴۷ء میں مشرقی پاکستان کی علیحدگی کی صورت میں (متحده پاکستان کے اجتماعی نظم و مفاد کے منافی) وہی عمل دہرا یا جو ۱۹۷۲ء میں متحده ہند کے اجتماعی نظم و مفاد کے منافی خود جناح مرحوم سے سرزد ہوا تھا۔

بیسویں صدی کے دوسرے ربیع کی متحده ہند کی سیاست پر گاہِ دوڑائی جائے تو معلوم ہوتا ہے کہ بہت سی اقوام کے درمیان رہتے ہوئے تعاون باہمی اختیار کرنا اور اپنے گروہی مفادات ممکن حد تک حاصل کرتے رہنا، آسان کھیل نہ تھا۔ متحده ہند کی سیاست، فولادی اعصاب کا تقاضا کر رہی تھی۔ انہی دنوں آں اندیا مسلم لیگ نے انہیں نیشنل کامگرس کی سیاست سے زیچ ہو کر رسول میں تحریک پاکستان کی داغ بیل ڈالی۔ مسلم لیگ نے علیحدگی کے غیر سیاسی طرزِ عمل سے غالب آنے کی ٹھان لی۔ اس لیے تحریک پاکستان اپنی اصل میں، (غیر سیاسی اور) سب جوتو نہ کر سکنے والی ذہنیت کی تحریک تھی۔ اس ذہنیت نے عدم برداشت کے ایسے رویے کی آپاری کی، جس کے نزدیک کسی بھی دوسرے کی کوئی اہمیت نہیں تھی۔ چونکہ یہ ایک مکمل منفی رویہ تھا جسے قبولیت عامہ نسل کی تھی، اس لیے اس میں غلبے کو نمایاں کیا گیا تاکہ مسلم قوم کی معتقد براکثریت غلبے کی خواہش سے مجبور ہو کر اس تحریک سے مسلک ہو جائے۔ اس طرح مذہبی جواز پر منی دو انتہا پسندانہ رویے علیحدگی اور غلبہ، متحده ہند کے مسلمانوں کی رگ میں سما گئے۔ یہ بہت سامنے کی بات ہے کہ پیچیدہ سیاسی عمل سے جب کچھ حاصل کرنے کی صلاحیت نہ ہو تو غلبے کی نفیات سے دھڑی ہتھیانے کی کوشش ضرور کی جاتی ہے۔

مذکورہ نکات کی مجموعی معنویت اس امر پر دلالت کرتی ہے کہ عالم صغیر (متحده ہند) میں دین اسلام کے نام پر دیگر اقوام کے ساتھ مل جل کر نہ رہنے کے رویے نے مسلمانوں میں تشدد، علیحدگی اور غلبے کی نفیات کو جنم دیا۔ الیہ یہ ہے کہ اس نوع کی اقدار، دین اسلام کی بھی پہچان بن گئیں۔ قیام پاکستان کے بعد کی نسل نے اسی نویعت کے نفیاتی ماحول میں آنکھ کھولی۔ جس نسل کے آبادجادا اور فکری تاکیدیں نے ۱۸۵۱ کی جنگ آزادی میں، متحده ہند کی سیاست کی حد تک، تشدد و مجاز آرائی علیحدگی اور غلبے سے اجتناب کیا تھا اور عالم صغیر میں پر امن بنائے باہمی کے اصول کو نہ صرف نظری طور پر تسلیم کیا تھا بلکہ تو می زندگی کے عملی احوال کا حصہ بھی بنایا ہوا تھا، وہ نسل خلائق پاکستان کے بعد فکری طور پر یغماں ہو گئی۔ آج پاکستان میں جن لوگوں پر تشدد، دہشت گردی، علیحدگی پسندی اور انتہا پسندی کا الزام لگایا جاتا ہے، ان کے فکری و نسلی رشتہ درحقیقت ۱۸۵۱ کی جنگ آزادی کے ان حریت پسندوں سے جاتے ہیں جنہوں نے (ہند کی داخلی سیاست میں) تشدد کے بجائے صبرا اختیار کیا، علیحدگی پسندانہ رحمات کے بجائے بھرت کی راہ اپنائی اور غلبے کی خواہش

کوحدِ اعدال میں رکھتے ہوئے نفسیاتی مسئلہ نہ بننے دیا۔

بحث کے اس مقام پر چند سوالات پیدا ہوتے ہیں کہ کیا دین اسلام میں علیحدگی پسندی کی کوئی گنجائش موجود ہے؟ یا علیحدگی پسندی کی تطہیر کرتے ہوئے صرف بحربت کی گنجائش باقی رکھی گئی ہے؟ کیا عصری تناظر میں بحربت کا مفہوم اتنا وسیع ہو سکتا ہے کہ اس کی سیاست کاری (politicization) کے ذریعے علیحدگی پسندی کو اس میں سودا یا جائے؟ بظیر غائر معلوم ہوتا ہے کہ دین اسلام، علیحدگی پسندانہ جذبات اور بحربت کے جواز میں واضح فرق قائم کرتا ہے۔ اگر کوئی قوم یا کسی قوم کے افراد اپنے آپ کو بہت مصالح کا شکار دیکھیں تو جائے تشدد اور محاذ آرائی کے، انہیں بحربت کی راہ اختیار کرنی چاہیے (بحربت جب شہ اور بحربت مدینہ کی مثال لے لیجیے)۔ تخدہ ہند کی مسلم قوم کے جس گروہ نے مصالح کی عینیتی بھانپتے ہوئے علیحدگی پسندی کی راہ اپنائی (خیال رہے کہ بعضوں کے نزدیک مسائل اتنے گھبیہ نہیں تھے)، اگر وہ دین اسلام کے تصور بحربت کا گھر اپنی سے جائزہ لیتا تو آج مسلمان اور اسلام پوری دنیا میں اس طرح بدنام ہوتے، علیحدگی پسند اور انتہا پسند نہ کہلاتے، بلکہ یہ دنہ علاقہ جات (مثلاً آسٹریلیا و کینیڈ اور میریکہ) میں (بحربت جب شہ اور بحربت مدینہ سے مماثل) اپنے مفاہمتی و تخلیقی طریقہ عمل سے نئی دنیا کی تشکیل میں بھر پور کردار ادا کرتے۔

ہمیں تلخ حقیقت تسلیم کر لیتی چاہیے کہ اس وقت دنیا میں جو تحریکیں اسلام کے نام پر جاری ہیں، وہ اپنی اصل میں قوی تحریکیں ہیں۔ جس طرح تخدہ ہند میں قوم پرستوں کے مقابلے کے لیے آل اندیما مسلم لیگ نے مسلم قوم پرستی کو استعمال کیا (اس استعمال کا ثبوت پاکستان کی پوری تاریخ ہے) اور لیگ نے کامیابی بھی حاصل کر لی، اسی طرح مختلف مسلم تحریکیں اسلام کو آل کار کے طور پر استعمال کر رہی ہیں۔ ہم سمجھتے ہیں کہ مسلم قوم پرستی، مسلمانوں کے اجتماعی ملی وجود کے ساتھ مسلک ہے جس کا اظہار ماضی میں خلافت کے ذریعے ہوتا تھا۔ اس وقت مسلم ملی وجود کے منظم اظہار کے لیے کوئی ادارہ موجود نہیں، ادا آئی سی ایام طفویلت میں ہے۔ منظم ملی وجود (جو مختلف قومیتوں کو ان کی شناخت کے اثبات کے ساتھ اپنے اندر سمولیتا ہے) کے بعد ہی غالباً اسلام کے تصور و جہاد کا عملی مظاہرہ کیا جا سکتا ہے۔ اس لیے جہاد کے بجائے خلافت جیسے ادارے کی بھائی کی کوشش کرنی چاہیے تاکہ ان گنت قوم پرست شناختوں کے علاوہ امت کا ملی وجود بھی دنیا کے سامنے آسکے۔ کسی فقہ کے ملی وجود کے بغیر جہاد کرنا درحقیقت قومی مفادات کے لیے اسلام کو استعمال کرنا ہے جس سے ہمیں گریز کرنا چاہیے۔

یہاں یہ غایدی سوال پیدا ہوتا ہے کہ ۱۸۵۷ کی جگ آزادی کو غدر قرار دینے والے اور تخدہ ہند کی سیاست میں علیحدگی پسندانہ رجحانات لانے والے شناخت بھی کر لیے جائیں تو اس سے آج کے ماحول پر کیا کسی قسم کے اثرات مرتب ہو سکتے ہیں؟ یا یہ مخفی ہنی عیاشی اور خلط بحث ہے؟ ہم سمجھتے ہیں کہ اس بحث کی عصری معنویت اس لحاظ سے قابل غور ہے کہ پاکستان میں تشدد اور علیحدگی کی موجودہ اہروں کی جڑیں انہی تاریخی واقعات میں پیوست ہیں۔ آج کا پاکستان ۱۸۵۷ کی جگ آزادی کی حالت میں ہے۔ جس طرح ۱۸۵۷ میں نسلی مذہبی لسانی اور علاقائی تعلقات سے

بالاتر ہو کر غیر ملکیوں کو اپنے علاقے سے کھدڑنے کے لیے جنگ لڑی گئی تھی، اسی طرح تمام تعصبات کو بالائے طاق رکھتے ہوئے آج بھی غیر ملکیوں کو اپنے علاقے سے بھگانے کی اشد ضرورت ہے۔ زحمت میں رحمت کے مصدق، غیر ملکیوں کی مداخلت کی وجہ سے، کم از کم پاکستان کی حدود کے اندر اور مختلف شاخوں کی حامل قومیوں کو پر امن بقاءے باہمی کے اصول کا عملی مظاہرہ کرنا چاہیے۔ پاکستان کے اندر کسی قومیت کو سید احمد خان مرحوم کے نام پر جنگی دہن پر فریفہ نہیں ہونا چاہیے، اور نہ ہی جناح و اقبال کی طرح کسی کا نگرسی رویے (آن کے ماحول میں فوج، یوروکریسی، عدالیہ، اسٹبلیشنٹ یا کسی سیاسی اور علاقائی جماعت وغیرہ) سے زیچ ہو کر عمل میں (غیر سیاسی ہوتے ہوئے) ایسی علیحدگی پسندی میں پناہ ڈھونڈنی چاہیے جس کے نتیجے میں پاکستان کا اجتماعی ظلم و مفادتہ تتر ہو جائے (جیسا کہ ایک مرتبہ ۱۹۷۱ء میں ہو چکا ہے)۔ ہمیں یہ کہنے میں کوئی عاریں کہ بثت سمت میں گامزن ہونے کے لیے نام نہاد نظریاتی شناخت کے حامل آج کے پاکستان کی نہبیت کو سیاسی پالیسیوں کی حد تک ایک مخصوص مفہوم میں سیکولرازم کے سامنے جھکنا ہو گا کہ اسی سے نہ صرف فرقہ وارانہ کشیدگی اور مذہبی منافرتوں میں خاطر خواہ حد تک کی آئے گی ملکہ نسلی، لسانی اور علاقائی تعصبات بھی حد انتداب میں رہ پائیں گے۔ دوسرے لفظوں میں اس کا ایک مطلب یہ ہے کہ ہمیں اسلام کی اس جہت پر توجہ مرکوز کرنی ہو گی جو اپنی اپروچ میں سیکولرازم سے زیادہ سیکولر ہے، جو مسلم (مذہبی) شناخت کے اثبات کے ساتھ ساتھ دیگر شاخوں (غیر مسلم یا غیر مذہبی یعنی لسانی نسلی وغیرہ) کی اہمیت کو کھلے بندوں تسلیم کرتی ہے۔ یہ کام بہت مشکل نہیں کہ ہم اس سے قبل ۱۸۵۷ء میں اسلام کے اس مفہومی و انتہائی پہلو کا عملی مظاہرہ کر چکے ہیں۔

خیال رہے کہ قومی زندگی میں اسلام کے مفہومی و انتہائی پہلو کے درآنے سے جہاد پر بھی نظر ثانی کی ضرورت محسوس ہو گی۔ اگر ایک طرف نظریہ جہاد کا عملی مظاہرہ کیا جائے اور دوسری طرف اسلام کے سیکولرازم سے زیادہ سیکولر پہلو کو اپنانے کی بھی کوشش کی جائے تو یہ اجتماع ضدین ہو گا جو محل ہے۔ واقعہ یہ ہے کہ جب ہم مسلمان ملی اور قومی زندگی کے دائروں کو کماقہ نہیں سمجھ پاتے تو نادانستگی میں قومی مفادات کے لیے اسلام کو استعمال کرنے کی غلطی کے مرتکب ہوتے ہیں جس کے نتیجے میں بدنامی اسلام کی ہوتی ہے۔ مثال کے طور پر سوویت یونین کے خلاف کیے جانے والے جہاد کو لے لیجیے اور ٹھنڈے دل سے ذرا غور کیجیے کہ یہاں سچے معنوں میں اسلام کے تصور جہاد کے عین مطابق تھا؟ کیا ہمارے ملی وجود کوئی خطرہ لاحق تھا؟ کیا ملی وجود کے ذریعے یہ جہاد کیا گیا؟ اگر یہ جہاد تھا تو اس کے دوران میں اور اس کے خاتمے کے بعد مختلف قوموں نے مسلم ہوتے ہوئے بھی اس جہاد میں قومی مفادات کو ترجیح کیوں دی؟ کیا سوویت یونین کے خلاف کی گئی اس عالمی جنگ میں جہاد کی پوری شرائط موجود تھیں؟ جس طرح مختلف عالمی طاقتوں نے اپنے اپنے مفادات کے لیے ہمیں مالی و فوجی امداد بھی پہنچائی اور سوویت یونین کے خاتمے کے بعد انہی طاقتوں نے اسی نام نہاد جہاد کے استھان کے ذریعے پاکستان اور دین اسلام کے خلاف پوری دنیا میں مہم چلائی، اور پاکستان تو پاکستان، دین اسلام تک کوہہشت گرد مذہب قرار دیا، اس سے ہمیں کم از کم اب تو یہ سبق ضرور سیکھ لینا چاہیے کہ قومی زندگی کے ہنگامی معاملات میں اگر دین اسلام کو اسی طرح استعمال کیا جاتا رہا تو وہ دن دور نہیں جب غیر مسلم قومیں تو اسلام کے نام سے بدکیں گی ہی، خود ہماری نسل بھی دینی حریت کے معاملے میں دیوالیہ ہو جائے گی۔